

သူ့ရဲ့ဖော်ပြချက်မှာ ဘာသာတရားအားလုံး ဘုရားသခင်ကို ယုံကြည်ခြင်း အယူအဆကို အေဒီ ၇-ရာစုမတိုင်မီကတည်းက လက်ခံရရှိထားပြီး ဖြစ်ပေမယ့် အချိန်ကြာလာတာနဲ့အမျှ မူလကျမ်းစာတွေကို နောင်လာနောက်သား တွေက မထိန်းသိမ်းနိုင်ကြဘူး။ ဘာသာအယူဝါဒတိုင်းမှာ ဘုရားသခင် အယူအဆနဲ့ ပတ်သက်ပြီး လူတွေရဲ့ ကြားဝင်ပုံဖော်မှုတွေရှိလာတယ်။ ဒါကြောင့် ဘုရားသခင် အယူအဆဟာ မူရင်းအဆုံးအမတရားအတိုင်း စင်ကြယ်စွာမတွေ့ကြရတော့ဘူး။

ကမ္ဘာပေါ်မှာ အစွလာမ် ပျံ့နှံ့လာတာဟာ ၇-ရာစုကပါ။ အစွလာမ်ဟာ အခြားဘာသာတရားတွေလိုပဲ ဘာသာတရားတစ်ခုဖြစ်ပေမယ့် သူ့ရဲ့ ထူးခြားတဲ့ အရည်အသွေးက မူရင်းကျမ်းစာကို စက္ကူအသုံးပြုနိုင်မှု၊ ပုံနှိပ်စက်တွေထွန်းကားလာမှုတွေကြောင့် မူလအချိန်ကနေ ယခုအချိန်အထိ တင်းပြည့်ကျပ်ပြည့် ထိန်းသိမ်းထားနိုင်ခဲ့တာပါပဲ။ ဒါကြောင့် နောင်လာမဲ့ မျိုးဆက်သစ်တွေအတွက် မှန်ကန်တဲ့ ဘုရားသခင်အယူအဆအတွက် အကြီးကျယ်ဆုံးနဲ့ တစ်ခုတည်းသော အသိပညာအရင်းအမြစ်ဟာ အစွလာမ်ပဲဖြစ်ပါတယ်။ ဒါကြောင့် စစ်မှန်တဲ့ ဘုရားသခင်အယူအဆကို စိတ်ထက်သန်စွာနဲ့ အမိအရဆုပ်ကိုင်လိုသူတိုင်းဟာ ကုရ်အာန်ဆီ ဦးလှည့်ရုံကလွဲပြီး တစ်ခြားရွေးချယ်စရာ မရှိတော့ပါဘူး။

ဘုရားသခင်ရဲ့ ဗျာဒိတ်တော်များကို မှတ်တမ်းတင်ထားတဲ့ ကုရ်အာန်ကျမ်းအရ ဘုရားသခင်ဟာ တစ်ဆူတည်းဖြစ်ပါတယ်။ အရှင်သာလျှင် စကြဝဠာတစ်ခုလုံးကို ထိန်းသိမ်းပဲ့ကိုင်သူလည်း ဖြစ်ပါတယ်။ အရှင်ဟာ အမြဲထားဝရရှင်သန်နေတယ်။ အလုံးစုံမြင်နိုင်၊ ကြားနိုင်တော်မူတယ်။ အချိန်တိုင်းနေရာတိုင်းက လူတွေဟာ ဘုရားသခင်ကို ကြားခံမလိုဘဲ တိုက်ရိုက်ဆက်သွယ်နိုင်ပါတယ်။ အရည်အသွေးကျဆင်းလာတဲ့သူတွေအတွက် စွမ်းအားရှင်ဘုရားသခင်က ဖြည့်ဆည်းပေးနိုင်တယ်။ လူတွေမသေမီကာလမှာရော၊ သေပြီးနောက်ဘဝမှာပါ ဘုရားသခင်က လူတွေကို ကယ်တင်နိုင်တယ်။ ဘုရားသခင်ဟာ ငြိမ်းချမ်းမှု၊ စိတ်သက်သာမှုတို့ရဲ့ အနှိုင်းမဲ့အရင်းအမြစ်ဖြစ်ပါတယ်။ အရှင်ရဲ့တမန်တော်တွေကတစ်ဆင့် ဘုရားသခင်ဟာ လူတွေကို အရာရာထောက်ပံ့လမ်းညွှန်မှုပေးနိုင်ပါတယ်။

ဘုရားသခင်ဟာ လူတွေကို ဖန်ဆင်းထားတဲ့ ထိန်းသိမ်းစောင့်ရှောက်တဲ့ အရှင်ဖြစ်တဲ့အတွက် လူတွေရဲ့ သဘာဝစည်းမျဉ်းဥပဒေသတွေကို နားလည်တော်မူတယ်။ လူသားတွေရဲ့ အပြင်းပြဆုံးရည်မှန်းချက်ကို ဖြစ်နိုင်သမျှ အပြည့်အဝ တိုးချဲ့အားထုတ်နေမှုကို ဘုရားသခင်က သတိပြုနေပါတယ်။ ဒါကြောင့် ဘုရားသခင်သာလျှင် လူတွေရဲ့ လိုအပ်ချက်အားလုံးကို သိရှိနားလည်ပြီး ပံ့ပိုးကူညီနိုင်ပါတယ်။ ဒီလိုဘုရားသာလျှင် လူတွေကိုးကွယ်ထိုက်တဲ့ဘုရားဖြစ်ပါတယ်။ တစ်ခြားဘယ်သူကမှ လူတွေရဲ့လိုအပ်ချက်တွေကို ဖြည့်ဆည်းပေးနိုင်စွမ်း မရှိပါဘူး။ ကူညီပေးနိုင်စွမ်းလည်း မရှိပါဘူး။

လူဟာမွေးလာကတည်းက သဘာဝတရားရဲ့တိုက်တွန်းအားပေးမှုနဲ့အတူ အသက်အရွယ်တိုင်းမှာ ဘုရားသခင်ကို လက်ခံတဲ့ အယူအဆ၊ ဆန္ဒရှိပြီးဖြစ်ပါတယ်။ ဒီစေ့ဆော်တိုက်တွန်းချက်တွေကြောင့် ခေတ်အသီးသီးမှာ ပေါ်ထွန်းခဲ့တဲ့ ဘာသာတရားတွေမှာလည်း ဘုရားနဲ့ပတ်သက်တဲ့ အသိပညာဗဟုသုတတွေ လူတွေအတွက်ဖြည့်ဆည်းပေးထားတာပါ။ ဒါပေမဲ့ရှေးဟောင်းခေတ်ကာလတွေက အရေးအသားစနစ်နဲ့ မူပွားမှုတွေဟာ အပြစ်အနာအဆာတွေရှိတာကြောင့် ဘာသာရေးကျမ်းဂန်တွေကို သူ့ပင်ကိုပကတိအရှိအတိုင်း သန့်သန့်စင်စင် မထိန်းသိမ်းသွားနိုင်ခဲ့ပါဘူး။ အေဒီ ၇-ရာစုအစပိုင်းကျမှ ထုတ်ပြန်ပို့ချခြင်းခံရတဲ့ ကုရ်အာန်ကျမ်းသာလျှင် ယနေ့တိုင်ရာစုနှစ်များစွာ မူလပကတိပုံစံအတိုင်း ထိန်းသိမ်းထားနိုင်ခဲ့ပါတယ်။ ဒါကြောင့် ကုရ်အာန်သာ ဘုရားသခင်ကို အစစ်အမှန်လမ်းညွှန်ပေးပါတယ်။ ဘုရားသခင်နဲ့ပတ်သက်တဲ့ သတင်းအချက်အလက်တွေအတွက် ယုံကြည်စိတ်ချရဆုံး အရင်းအမြစ်ဖြစ်ပါတယ်။ သန်းပေါင်းများစွာသော လူသားတွေဟာ မိမိတို့ဘဝတစ်လျှောက်လုံး ဘုရားသခင်ဆိုတာကို ကုရ်အာန်ကိုလေ့လာမှသာ တိတိပပ သိရှိလာရတယ်လို့ လေ့လာဆန်းစစ်မိကြပါတယ်။ အခြားသော ဘုရားအယူအဆတွေဟာ ကုရ်အာန်ရဲ့ ဘုရားသခင်အယူအဆလောက် သဘာဝကျကျ လက်ခံနိုင်စွမ်းမရှိဘူး။ ကုရ်အာန်ကိုလေ့လာတဲ့အခါမှသာ ဖန်ဆင်းရှင်ဘုရားသခင်ကို နှလုံးသားက လက်ခံတာပါ။ အဲဒီဘုရားသခင်ကသာ သူတို့ရဲ့လိုအပ်ချက်တွေကို လုံးဝဖြည့်ဆည်းပေးမယ့် အရှင်ပါလို့ ဆိုကြပါတယ်။

အခုအချိန်မှာ ကုရ်အာန်ကိုလေ့လာခြင်းဖြင့် မှန်ကန်တဲ့နည်းလမ်းနဲ့ သူတို့ဆန္ဒရှိတဲ့ ဘဝကို တည်ဆောက်ပြီး ထာဝရဖန်ဆင်းရှင် ဘုရားသခင်ကို လေ့လာတွေ့ရှိနိုင်မှာပါ။ ကုရ်အာန်ရဲ့ လမ်းညွှန်မှုမရှိဘဲ ဘုရားသခင်မရှိဘဲ ဒီကမ္ဘာလောကရဲ့ အနာဂတ်ရှင်သန်ရာဘဝကိုရော၊ သေပြီးနောက်ဘဝကိုပါ ဘယ်သူမှ မတည်ဆောက်နိုင်ပါဘူးလို့ ပြောပါရစေ။



အချက်အလက်များ ပိုမိုသိရှိလိုပါက ဆက်သွယ်ရန်-
Positive Thinkers Forum
Peace and Spirituality Centre
Bangalore 560 022, India.
Tel : 091 23376184 Cell : 09342899616
E-mail: al-falah@live.com
E-mail: ptf.myanmar@gmail.com
Visit at www.cpsglobal.org www.cps.org@live.com

Man and God

Maulana Wahiduddin Khan



လူသားနဲ့ ဘုရားသခင်



ဆရာကြီး W. ခန်း

-ကန့်သတ်-
(ဓမ္မလက်ဆောင်)

ဘုရားသခင်ကို ယုံကြည်သူတွေဟာ
ဘုရားသခင်ယုံကြည်မှုကနေ
သူတို့မျှော်လင့်တဲ့ ပန်းတိုင်ကို
ဘာကြောင့်မရောက်ကြတာလဲ။
ဘာကြောင့် ဘုရားသခင်ပေးတဲ့
အသိစိတ် နိုးကြားမှုတွေ ဆုံးရှုံးနေကြရတာလဲ။
အိမ်မှာ ‘ဘုရားသခင်ကို တို့ယုံကြည်တယ်’ လို့
ရေးထိုးထားတဲ့ လူတွေဟာ
ဘာကြောင့် ဘုရားသခင်ရဲ့ ကောင်းချီးပေးမှုတွေနဲ့
ဝေးကွာနေကြရတာလဲ။

လူသားနှင့် ဘုရားသခင်

ဘုရားသခင်၊ ဖန်ဆင်းရှင်ဆိုတဲ့ အယူအဆနဲ့ လူတိုင်း ရင်းနှီးကြပါတယ်။

ဘုရားသခင်အယူအဆဟာ ရှေးပဝေသဏီကတည်းက လူ့သဘာဝထဲမှာ
နက်နက်ရှိုင်းရှိုင်းပါဝင်ပတ်သက် ရစ်ပတ်နှောင့်ဖွဲ့နေတယ်ဆိုတာကို မနုဿ
ဗေဒ၊ စိတ်ပညာ၊ သမိုင်းပညာနဲ့ ဘာသာရေးဆိုင်ရာ လေ့လာချက်အသွယ်သွယ်
ကလည်း ဖော်ထုတ်လှစ်ပြနေပါတယ်။

အမှန်ပါပဲ။ ဘုရားသခင်အယူအဆဟာ လူသားနဲ့ ခွဲခြားမရပါဘူး။ ဘုရား
သခင်အယူအဆကို လူ့ဘဝရဲ့ အဓိကပင်မ အခြေအနေ၊ အယူအဆအဖြစ်
သိစိတ်နဲ့ရော၊ မသိစိတ်နဲ့ပါ ဖမ်းစားခံနေရတာပါ။ ပြဿနာ၊ ဒုက္ခတစ်စုံတစ်ရာ
ဖြစ်လာ တွေ့ကြုံရင်ဆိုင်လာရတဲ့အခါမှာ ဘာသာမဲ့များသည်ပင်လျှင်
ရုတ်တရက် ဘုရားသခင်ကို တိုင်တည်တတ်ကြပါ တယ်။ ဒါနဲ့ပတ်သက်ပြီး
ခြွင်းချက်မရှိပါဘူး။

လူသားဟာ ကျေနပ်နှစ်သက်မှု၊ လိုအပ်ပြည့်ဝမှုတွေနဲ့ ဘဝခရီးကို လျှောက်
လှမ်းနိုင်ဖို့အတွက် သူ့ရဲ့ လှုပ်ရှားဆောင်ရွက်ချက်တွေမှာ ရည်မှန်းချက်ပန်းတိုင်
တစ်ခုရှိဖို့ လိုအပ်ပါတယ်။ တစ်ချိန်တည်းမှာ လူဟာ သူ့အသက်ရှင်နေထိုင်
ရပ်တည်နေခြင်းနဲ့ ပတ်ဝန်းကျင်ကို လေ့လာနေတဲ့ သတ္တဝါဖြစ်နေတာနဲ့အတူ
အဲဒီလိုဖြစ်တည်၊ ရပ်တည်နေခြင်းအတွက် အဖြေရှာရမှာဖြစ်ပါတယ်။

ဒါပေမဲ့ ချုပ်ချယ်ကန့်သတ်မှုတွေကြောင့် အကူအညီမဲ့နေသလို ခံစားရမှာပါ။
အမှီအခို၊ အကူအညီမရှိဘဲနဲ့ လူဟာ သူ့ရဲ့ မှန်ကန်တဲ့ဘဝရည်မှန်းချက်၊
လူ့ဘဝအဓိပ္ပာယ်ကို သဘောပေါက်နားလည်နိုင်မှာ မဟုတ်ပါဘူး။ အကန့်
အသတ်မရှိ၊ ဘောင်အနားသတ်မရှိ၊ ဘုရားသခင်ကိုလက်ခံမှသာ အကူအညီမဲ့
နေတယ်ဆိုတဲ့ ခံစားချက်ကို ကျော်လွှားနိုင်မှာပါ။

အတွေ့အကြုံတွေအရ လူတိုင်းဟာ လိုအပ်ဆန္ဒတွေ မပြည့်ဝဘဲနဲ့ ဘဝတွေ
ရှင်သန်ကြတာပါ။ ဘုရားသခင်ကသာ သူတို့ရဲ့ လိုအပ်ဆန္ဒတွေကို ဖြည့်ဆည်း
ပေးမယ့် မျှော်လင့်ချက်ရောင်ခြည်ပေးနိုင်မှာပါ။ လူတွေရဲ့ မှန်ကန်တဲ့ ရည်မှန်း
ချက်၊ ဦးတည်ချက်တွေကို လမ်းပြပေးနိုင်မှာပါ။ လူတွေကို ဘုရားသခင်ပေးတဲ့
အရေးအကြီးဆုံးသောအရာက ဆုံးဖြတ်ချက်ပါပဲ။ တစ်မှုထူးခြားတဲ့ သဘာဝအရ
လူဟာ သူ့ရဲ့ဘဝကို ပြတ်သားရဲရင့်တဲ့ ဆုံးဖြတ် ချက်နဲ့ လျှောက်လှမ်းချင်ပါတယ်။
ဘုရားသခင်မှတစ်ပါး အခြားစီရင်ဆုံးဖြတ် နိုင်သူ မရှိပါဘူး။

လူတိုင်းဟာ တစ်နည်းနည်းနဲ့တော့ ဘုရားသခင်ကို ယုံကြည်ကြတာပဲလို့
လေ့လာမှုများအရ သိရပါတယ်။ ဒါဆို မေးစရာရှိလာပါပြီ။ ဘုရားသခင်ကို
ယုံကြည်သူတွေဟာ ဘုရားသခင်ယုံကြည်မှုကနေ သူတို့မျှော်လင့်တဲ့ ပန်းတိုင်ကို
ဘာကြောင့်မရောက်ကြတာလဲ။ ဘာကြောင့် ဘုရားသခင်ပေးတဲ့ အသိစိတ်
နိုးကြားမှုတွေ ဆုံးရှုံးနေကြရတာလဲ။ အိမ်မှာ ‘ဘုရားသခင်ကို တို့ယုံကြည်တယ်’
လို့ရေးထိုးထားတဲ့ လူတွေဟာ ဘာကြောင့် ဘုရားသခင်ရဲ့ ကောင်းချီးပေးမှုတွေနဲ့
ဝေးကွာနေကြရတာလဲ။ ဒီမေးခွန်းတွေထွက်လာနိုင်ပါတယ်။ ဒါ ဘာကြောင့်လဲ
ဆိုရင် ဘုရားသခင်ကို ယုံကြည်ပါတယ်ဆိုတဲ့ သူတွေဟာ ဘုရားသခင်နဲ့
စစ်မှန်တဲ့ဆက်သွယ်မှု မတည်ဆောက်နိုင်လို့ပါပဲ။ ဒါကြောင့် ဘုရားသခင်ကို
ယုံကြည်ကြပေမဲ့ ဘုရားသခင်ရဲ့ ကောင်းချီးပေးမှု တွေကို သူတို့ရဲ့ ဘဝမှာ
ဝမ်းနည်းစွာဆုံးရှုံးနေကြရတာပါ။

ဒါဟာ လူတိုင်းတွေ့ကြုံနေရတဲ့ ပြဿနာပါ။ အတွေးအခေါ်သဘောတရား
အရ လူတိုင်းဟာ တစ်ဆူတည်းသော ဘုရားသခင်သို့မဟုတ် အခြားသော
တစ်စုံတစ်ရာကို ယုံကြည်နေကြတာပါ။ ဘုရားသခင်ကို ယုံကြည်မှုဆိုတာဟာ
အခုမှဖြစ်လာတာ မဟုတ်ပါဘူး။ ရှေးရှေးကာလတွေကတည်းကပါ။ ဒီလိုဘုရား
သခင်ရဲ့ ကောင်းချီးပေးခံရမှု နည်းပါးတာဟာ ဘုရားသခင်ကိုယုံကြည်မှု
အားနည်းခြင်းကြောင့်၊ ဘုရားသခင်ကို မယုံကြည်ခြင်းရဲ့ အကျိုးဆက်ကြောင့်
ဆိုတာ လူတိုင်း သူ့ရဲ့အတွေ့အကြုံများအရ နားလည်သဘောပေါက်နိုင်ပါတယ်။
ဒါဟာ မပြောင်းလဲတဲ့ အမှန်တရားပါ။

ယုံကြည်မှုနဲ့ ယုံကြည်မှုရဲ့အကျိုးရလဒ်ကွာဟမှုမှာ အကြောင်းတစ်ခုလည်း
ရှိနိုင်ပါတယ်။ အဲဒါက ယုံကြည်သူအမည်ခံတွေက ဘုရားသခင်ရဲ့အမည်နာမကို
သုံးပြီး ဘုရားမဟုတ်တဲ့အခြားအရာတွေကို ကိုးကွယ်နေတာမျိုးလည်းဖြစ်နိုင်
ပါတယ်။ ဒီလိုအဖြစ်မျိုးမှာတော့ အခြားသောအရာတွေကို ယုံကြည်ကိုးကွယ်သူ
တွေဟာ အစစ်အမှန် ဘုရားသခင်ကို ယုံကြည်တဲ့အကျိုးရလဒ်မျိုး မဟုတ်နိုင်
တာကတော့ သဘာဝပါပဲ။

အဲဒီလိုအကျိုးရလဒ်မရခြင်းဆိုတဲ့ အကြောင်းတရားဟာ လူတွေကိုယ်တိုင်က
ဘုရားမဟုတ်တာတွေ၊ ဒါမှမဟုတ် အခြားအရာတွေကို ကိုးကွယ်မိနေလို့ပါပဲ။
‘ကျွန်တော်တို့ ဘုရားသခင်ကို ယုံကြည်ပါတယ်’ ဆိုတဲ့စကားမျိုးကို ပြောကြ

ပေမဲ့ လက်တွေ့မှာတော့ သူတို့ကိုယ်တိုင်က အခြားသော နတ်ဘုရားတွေကို
ခယဝပ်တွား ကိုးကွယ်ဆည်းကပ်နေကြတာပါ။

နေဘုရား၊ လဘုရားကိုးကွယ် ယုံကြည်မှုပျံ့နှံ့ခေတ်စားခဲ့တဲ့ ကာလတစ်ခုရှိခဲ့
သလို သေသူရှင်သူတွေရဲ့ ရုပ်ပုံ ကို အလေးထားကိုးကွယ်ခဲ့တဲ့ ခေတ်ကာလ
တွေလည်း ရှိခဲ့ပါတယ်။ တချို့လည်း လူသားဝါဒကြီးထွားလွှမ်းမိုးလာစဉ်ကာလမှာ
ဘုရားသခင်ရဲ့ နေရာကို လူတွေဆီ လွှဲပေးလိုက်ကြတယ်။ တချို့ကတော့
သဘာဝတရားကို ဘုရားသခင်နဲ့ တစ်လှည့်စီ နေရာပေးကြပြန်ပါတယ်။ လူ
အပါအဝင် အရာရာတိုင်းမှာ ဘုရားသခင်ရှိနေ တယ်လို့ ယုံကြည်သူတွေလည်း
ရှိပါတယ်။ ဒီတော့ဘုရားသခင်ရဲ့ ကောင်းချီးပေးတာ ခံရဖို့အတွက် အတွင်းအာရုံ
စိတ်နဲ့သာ ဆက်သွယ်မှုလုပ်ကြပါတယ်။ ထာဝရဘုရားသခင်နဲ့ ယှဉ်ပြိုင်
ကိုးကွယ်မှု၊ ဘုရားအများကိုးကွယ်မှုတွေလည်း ယခုတိုင်ရှိနေပါသေးတယ်။
ဒီအယူအဆမှာတော့ ဘုရားသခင်အခန်းကဏ္ဍက မှန်မှန်ဝါးဝါး ဖြစ်သွားရ
ပါတယ်။

ယုံကြည်မှုနဲ့ ယုံကြည်မှုရဲ့ ရလဒ်ကွာဟမှုကို နားလည်ထင်ရှားစေမယ့်
သာသကေလေးတစ်ခု ပြချင်ပါတယ်။ တကယ်မရှိတဲ့ တယ်လီဖုန်းနံပါတ်တစ်ခု
ကို သင်မှားနှိပ်ခဲ့မယ်ဆိုရင် ဖုန်းရုံးကအသံသွင်းထားတဲ့ “လူကြီးမင်းခေါ်ဆိုသော
ဖုန်းနံပါတ်မှာ တပ်ဆင်ထားခြင်းမရှိသေးပါ” ဆိုတဲ့အသံကိုပဲ ပြန်ကြားရမှာပါ။
လူတွေ ဘုရားသခင်ကိုယုံကြည်မှုနဲ့ ပတ်သက်ရင်လည်း ဒီလိုပါပဲ။ လူတွေက
ဘုရားသခင်ရဲ့ အမည်ကိုသုံးပြီး တကယ်မရှိတဲ့ အရာတွေကို မှားပြီးခေါ်နေ
တ၊သနေကြတာပါ။ ဒါကြောင့် “ဘုရားသခင် ရှိမနေဘူး” ဆိုတဲ့အဖြေကို လက်ခံ
ရရှိသွားကြတာဖြစ်ပါတယ်။

ဘုရားသခင်နဲ့ ဘယ်လိုဆက်သွယ်ကြမလဲ

ဒီပြဿနာကို ဖြေရှင်းဖို့ဆိုရင်တော့ လူတိုင်းဟာ ဒီကိစ္စကို ပြန်လည်
စစ်ကြောဝေဖန်သင့်ပါတယ်။ လူတစ်ယောက်ဟာ ဒီကိစ္စအပေါ်မှာ အလေး
အနက် ထားမယ်ဆိုရင်တော့ ဘုရားတစ်ဆူ၊ ယုံကြည်ချက်တစ်ခု၊ ဗျာဒိတ်ကျမ်း
တစ်ခုတည်းသာရှိတယ်ဆိုတဲ့ သန့်စင်တဲ့ ဘုရားသခင်အယူအဆကို တွေ့မြင်
နိုင်မယ့် စနစ်တကျ အတွေးအမြင်မျိုး သေချာပေါက်ရလာပါလိမ့်မယ်။

ဘုရားသခင်တည်ရှိမှုနဲ့ ပတ်သက်တဲ့အကြောင်းကိစ္စကို ပညာရှင်အတော်
များများက သုတေသနပြုလုပ်ခဲ့ကြပါတယ်။ အဲဒီအထဲမှာ တစ်ခုက ၁၉၀၄ခုနှစ်
ဟိုက်ဒရာဘတ်(ဒါကာ)မှာ ဘင်္ဂါလီပညာရှင် ဒေါက်တာ နစ်ရှီကန့်ချာတိုပတ်ဒီယာ
ရဲ့ အကျယ်တဝင့်ဟောပြောဖြေကြားချက်ပါ။ (‘လေ့လာရှာဖွေတွေ့ရှိမှုတစ်ခု’
ဆိုတဲ့ ခေါင်းစဉ်နဲ့ သူ့ရဲ့ဟောပြောချက်တွေကို စာစောင်ပုံစံထုတ်ဝေခဲ့ ပြီးဖြစ်ပါ
တယ်)